

علوم عقلیہ میں علامہ محمد انور شاہ کشمیری کی بصیرت

از ڈاکٹر سید محمد فاروق بخاری، شعبہ عربی اور سنگھ کالج سرگنکر کشمیر،
(قسط دوم)

فلسفہ یونان اور اس کے مقلدین پر تنقید | علامہ انور شاہ کو فلسفہ یونان پر ذہنی نظر تھی۔
اس کا اندازہ ان کے تنقیدی اشاروں سے ہو سکتا ہے۔ وہ ایک ماہر فن کی طرح تبصرہ کرتے
ہیں۔ ایک جگہ ابن رشد اور بوعلی سینا کے بارے میں کہتے ہیں:

و ابن رشد هذا الحق عندی میرے نزدیک ابن رشد بھی بوعلی سینا سے زیادہ
من ابن سینا و يفهم كلامه ارسطو ماہر ہے وہ ارسطو کا کلام بھی اس سے اچھا
انزیداً منہ لہ اور زیادہ بہتر سمجھتا ہے۔

علامہ کشمیری فلسفہ یونان سے علماء اسلام کی کتابوں۔۔۔ کے توسط سے واقف
ہو گئے تھے۔ انھوں نے علامہ ابن تیمیہ، امام غزالی، ابن رشد، امام ابوالحسن اشعری، امام
ابومنصور ماتریدی، ابن سینا، صدر شیرازی، محمد باقر، جلال الدین دَوَّال، ابن ہندستان
کے بلند پایہ حکماء اور متکلمین کی کتابوں کا بغور مطالعہ کیا تھا۔ ان سب کے علوم اور اخلاقیات
ان کے دماغی ادراکات میں ملتے ہیں۔

علامہ کشمیری ارسطو، افلاطون اور دوسرے فلاسفہ یونان کی پھیل ہوئی منطق سے

لے فیض الہادی علی صحیح البخاری: ۱۶۶

کچھ زیادہ متاثر معلوم نہیں ہوتے۔ وہ ان کے خود ساختہ عقل اور افلاک کو ان کی زینتی
قیاضی سمجھتے ہیں۔ ابن تیمیہؒ کے بارے میں پروفیسر محمد ابو زہرہ نے لکھا ہے:

فائدة ليس بفيلسوف، هو الذي
يعلم في احلام الفلاسفة قياتهم
نفسه. واخيلتهم بل ان كل من
يقدر الحقائق ويناضل عنها بقل
متأمل مدراك عميق بعيد الغور
في الفروض والتقديرات هو ايضا
فيلسوف وان كان يتكلم بالحقائق
الدينية المقررة وينطق باحكام
القران واحاديث الرسول صلى الله
عليه وسلم محررة فائتة له

وہ ایسے فلسفی نہیں ہیں جو فلاسفہ کے
خواب و خیالات میں حیران و سرگرداں پھرتا
ہو۔ بلکہ وہ فلسفی ہیں جن کے فلسفے پہلے طے
شدہ حقائق ہوتے ہیں اور پھر اپنی گہری اور
رسا عقل و فکر سے ان کی مدافعت کرتے
ہیں۔ وہ مفروضات میں دقت ضائع کرنے
اور ادھام و فطون میں غور و فکر کرنے سے
دور رہتے ہیں۔ وہ مقررہ دینی حقائق، ثابت
و قائم دینی احکام اور مقدس و مطہر احادیث
رسولؐ پر گفتگو فرماتے ہیں۔

یہی حال علامہ انور شاہ کشمیریؒ کا بھی ہے۔ ان کے دلائل و مباحث اپنی لطافت
و ندت میں وہی قیمت رکھتے ہیں جو ذی شان ائمہ متکلمین کے افکار و آراء کو حاصل
ہے بلکہ جگہ ذات و صفات باری تعالیٰ میں ابھی سینا اور فارابی کے خیالات پوری
قوت کے ساتھ رد کر کے بڑے اعتماد کے ساتھ قبہ کرتے ہیں:

كل على بصيرة و فطنة ولا يغفل
خضراء الدمنة و هكذا احل جميع
من خرفاتهم و خربلاتهم اذا

تمہیں فکر و بصیرت سے کام لینا چاہیے۔
ایسا نہ ہو کہ تمہیں کڑا کرکٹ کی سبزی دھوکے
میں ڈال دے۔ فلاسفہ کی ساری زینتی

لہ ابن تیمیہ: حیاتہ و عصرہ: ص ۲۷۔

جون ۱۹۸۷ء

۳۵۳

برہان دہلی

معن فیہا النظر وغاص فیہا الفکر
استبان عوارضا۔ ان قد ہشک
تعبیرا تھم الما ثلثة ولا تعجب
اھلا قالھم الرائقۃ و ما
ذاک الا کالحادی لیس لہ
بعید وجبججۃ من غیر طحین۔
عیا شیوں اور چمک دمک کا یہی حال ہے
جب گہری نظر سے انھیں دیکھا جائے اور
ان پر اچھی طرح غور کیا جائے تو ان کا کھوکھلا پن
کھل کر سامنے آئے گا اس لیے تمہیں ان کی
حیرت انگیز تعبیرات اور خوشنما اطلاقات مدہش
نہ کریں۔ ان کی مثال ایسے مدھن خواں کی ہے
جس کے کوئی اونٹ نہیں ہے یا چکی کے شور و
غوغا کی، جس سے آٹا نہیں نکلتا ہے۔

ایک اور جگہ عالم کے محدث و قدم کے مسئلے پر بحث کرتے ہوئے فلاسفہ یونان اور
ان فلاسفہ اسلام کو جنھوں نے آنکھیں بند کر کے یونان کے محدثانہ اذکار اپنائے تہنقید
کرتے ہوئے فرماتے ہیں :

” حافظ ابن تیمیہ رحمہ نقل کرتے ہیں کہ قدیم فلاسفہ میں سے بھی کوئی فاسفی
عالم کے قدیم ہونے کا قائل نہیں تھا اور خود افلاطون بھی انہی میں سے تھا۔
اس کے بعد ارسطو آیا تو اس نے قدیم عالم کا مذہب اختیار کیا۔ یہ باطل ہے
اور اسلام میں اس کا قائل کافر ہے۔ تمام آسمانی مذاہب کا اس پر اتفاق ہے
کہ عالم حادث ہے۔ ان بعض صوفیہ کی طرف بعض چیزوں کا قدیم منسوب کیا
جاتا ہے، جیسے شیخ اکبر محمد بن الدین ابن عربی کی طرف۔ اگرچہ امام عبدالوہاب
شعوانی نے اس کا جواب یہ دیا ہے کہ یہ امتساب شیخ اکبر پر افتراء ہے مگر میرے
نزدیک یہ افتراء نہیں ہے بلکہ اس طرح کے مسائل شیخ اکبر کے تفرد احیاء خود

لہ نفعۃ العبد من ہدی الشیخ الاسلام : علامہ یوسف بخاری : ص ۱۳۱۔ ۱۳۲

جولہ ۱۹۸۱ء

۳۵۴

برہنہ دہلی

ہیں۔ بحر العلوم (مولانا عبد العلی) نے بھی چند باتوں کو شیخ اکبر کی طرف منسوب کیا ہے۔ میرے نزدیک یہ انتساب صحیح ہے۔ ہاں، جلال الدین دوانی نے حافظ ابی تیمیہ کی طرف عرش ~~مہم~~ منسوب کیا ہے مگر میرے نزدیک یہ انتساب صحیح نہیں ہے۔ میں نے اس بارے میں چند شعرا بھی نظم کیے ہیں جو حافظ ابن قیم کے قصیدہ نونیہ کے وزن پر ہیں اور اسی سے ملائے ہیں۔

ابن سینا پر تنقید | اس کے بعد علامہ کشمیری نے اپنے یہ اشعار پیش کیے ہیں جن میں ایک جگہ بوعلی سینا پر اس طرح برستے ہیں:

لسنا نقل كما يقول الملحد..... الزندقي صاحب منطق يوقنا
بدام هذا العالم المشهود والراح في ازل ليس بفان
فهو ابن سينا القرمطي العذامري شريك الردي وثبطة الشيطان
يعني هم ده بات نہیں کہہ سکتے جو اس محد و زندیق یونانی منطق کے سچاری نے
کہی ہے وہ یہ کہ عالم مشہود اور عالم اوداج قدیم اور ازل ہے اور یہ کہ بغیر
فانی ہیں۔ میری مراد ابن سینا قرمطی سے ہے جو شرک کا زبول اور شیطان
کی سواری ہے۔

حضرت علامہ محمد انور شاہؒ نے بوعلی سینا کے لحدانہ خیالات پر جو تنقید کی ہے اس میں وہ منفرد نہیں ہیں بلکہ ان سے قبل شیخ الاسلام حافظ ابن تیمیہؒ نے ”الردي على المنطقيين“ میں اسے محد اور زندیق کہلے بلکہ ان سے قبل امام غزالیؒ نے بھی ابن سینا کی تکفیر کی ہے۔
لہ فیض الباری : ۵/ ص ۱۶۶ لہ ایضاً

لہ الاخلاق عند الغزالي : ذکي مبارک، التجانية الكبرى، مصر: ص ۵،
= ذکي مبارک نے امام صاحب رحمۃ اللہ علیہ کی اس تکفیر پر ایسا غم دھندہ ظاہر کیا ہے کہ امام صاحب کی تالیفیں سخت بددینی سے بھی باز نہ رہا ہے۔ چونکہ دین کا درد خود شرع کی رباتی
(مؤاخر)

۳۵۴

حضرت مجدد الف ثانی شیخ احمد سرہندیؒ اپنے ایک مکتوب میں فرماتے ہیں:
 ”امام غزالی تکفیر اومی نماید و احمق کر اصولی فلسفی اودنفا فی اصول اسلام
 است پالہ

فلسفہ پارینہ اور سفسطہ متروک کو چھوڑ کر جہاں طب یا علم النفس سے متعلق کسی مسئلہ
 کی تحقیق کرنا ہوتی ہے تو اس وقت علامہ کشمیریؒ شیخ الرئیس کے اقوال و تحقیقات کو بطور
 حجت پیش کرتے ہیں اور وہاں اخذ و استفادے میں مذہبی حمیت کبھی ان کے سامنے حائل
 نہیں ہوتی ہے۔ اس کا اندازہ ان کے رسائل و امالی پڑھ کر بھی ہو سکتا ہے۔ تاہم یہاں

دبقیہ حاشیہ ص ۷۵) حفاظت، اسلامی عقائد و آداب کی نگہبانی اور جذبہٴ احیائے ملت وہ
 باتیں ہیں جن سے مستغربیہ کو کوئی تعلق نہیں ہوتا ہے اس لیے ایسے لوگوں سے مذہب و ملت
 کے حق میں خیر خواہی کی امید رکھنا عبث ہے۔ علامہ محمد اقبالؒ، جو خود قدیم و جدید فلسفہ کے مغز
 تھے، جگہ جگہ بوعلی مینا سے چونکا رہنے کی تلقین کرتے ہیں، چند اشعار ملاحظہ ہوں:

- (۱) یورپ کے کرگسوں کو نہیں ہے ابھی خبر ہے کتنی زہرناک ابی سینیا کی لاش
 - (۲) عروقِ مردہ مشرق میں خونِ زندگی دوڑا سمجھ سکتے نہیں اس راز کو سینا و فارابی
 - (۳) بوعلی اندر غبارِ ناقہ گم دستِ رومی پردہٴ عمل گرفت
 - (۴) بوعلی دانندہٴ آب و گلی است بے خبر از خستگیہائے دل است
- (۵) ایک نظم ”ایک فلسفہ زدہ امیرنواہ“ کو خاقانی کے ان اشعار پر ختم کیا ہے۔
 دل در سخن محمدی بند اے پور علی ز بوعلی چند
 چوں دیدہ را بیننداری قائمِ قشری بہ از بجاری
 لہ مکتوبات: دفتر اول، مکتوب ۲۳۵، نور کینی پاکستان۔

ایک مثال پیش کی جاتی ہے، علامہ انور شاہؒ فرماتے ہیں:

”روح، نسو، نفس اندہ ذرا ایک ہی چیز کے مختلف نام نہیں ہیں بلکہ یہ اپنی ماہیت میں بھی ایک دوسرے سے مختلف اور متغائر ہیں۔ ذرا اگرچہ روح کے ساتھ قربت رکھتا ہے مگر اس کا اطلاق جسم پر بھی ہوتا ہے۔ بوعلی سینا نے بھی اس کا فرق ملحوظ رکھا ہے۔ اس نے روح کا ترجمہ روعاں اور حیوان کا ترجمہ جان سے کیا ہے۔“

عصری علوم سے استفادہ | علامہ انور شاہ کشمیری نے صاف الفاظ میں اعتراف کیا ہے کہ موجودہ سائنس ہی اسلام سے زیادہ قریب ہے۔ وہ خود بہت سے مسائل جدید تحقیقات کی روشنی میں حل کرتے ہیں ہم چند مثالیں بطور نمونہ پیش کرتے ہیں۔

رؤیا کی حقیقت | خواب کے بارے میں قرآن اور احادیث صریحہ میں بہت کچھ مذکور ہے۔ سورہ یوسف میں تین قسم کے خوابوں کا ذکر ہے:-

(۱) منام (۲) رؤیا (۳) اضغاث احلام

فلاسفہ اور حکماء اسلام نے خواب کی حقیقت و نوعیت پر بہت کچھ لکھا ہے اسی طرح جدید تحقیقات نے بھی خواب Dream کے بارے میں بہت سی نئی باتیں دریافت کی ہیں۔ نفسیات کے مشہور فاضل سگمنڈ فرائڈ S. Freud نے تعبیر خواب The Interpretation Dream کے نام سے جو کتاب لکھی اس نے لوگوں کو خوابوں کی ایک نئی دنیا سے روشناس کیا۔ علامہ محمد انور شاہؒ ایک حدیث قدسی کی تشریح کرتے ہوئے فرماتے ہیں کہ قرآن میں جو رؤیا مذکور ہے اس کے بارے میں میرا ذاتی خیال یہ تھا کہ یہ نیند اور بیداری کی درمیانی حالت کا نام ہے۔ یعنی وہ حالت جسے نہ کامل نیند

کہا جاسکتا ہے اور نہ کامل بیداری۔ فرماتے ہیں کہ یہ میری ذاتی تحقیق تھی۔ اس کے بعد میں نے فریڈ وجرڈی کی دائرۃ المعارف کا مطالعہ کیا اور دیکھا کہ اہل یورپ کی تحقیق بھی یہی ہے :

ان الرؤیا لیس بنوم ولا یقطعة کما
کنت حقیقت فی سانیف من الزمان
بل ہی حالة متوسطة بینہما ولذا
لا تزال تسلسل ولا تنقطع البانوم
الغرق او الیقظة ثم اطاعت
بعد من طویل علی دائرة المعارف
لفرید وجرڈی فرأیت فیہا
تحقیق اهل اوربا ان البعین
ماکنت حقیقته سا بقایہ

رؤیا کے بارے میں ایک عرصہ پہلے میری یہ
تحقیق تھی کہ یہ نہ نیند کا عالم ہے اور نہ بیداری
کا بلکہ یہ ان دو کی درمیانی حالت کا نام ہے۔
یہ حالت تب تک بدستور قائم رہتی ہے جب تک
کامل نیند یا کامل بیداری اس کو منقطع نہ کرے۔
یہ میری ذاتی تحقیق تھی۔ پھر اس کے طویل مدت
بعد میری نظر فریڈ وجرڈی کی دائرۃ المعارف
پر پڑی اور دیکھا کہ یورپ کے محققین کی تحقیق
بھی یہی ہے۔ اس طرح اس مسئلہ کے بارے میں

میری جن ذاتی رائے قائم ہوئی تھی اب آج
آنکھوں سے پڑھ کر اس کی تائید ہوئی۔

جمادات بھی شعور رکھتے ہیں | جدید تحقیقات سے ثابت ہوا ہے کہ کائنات کی ہر چیز شعور
"Consciousness" رکھتی ہے۔ اب بے جس مادہ قبول کرنے کی کوئی

گنجائش باقی نہیں رہی ہے۔ علامہ محمد انور شاہ فرماتے ہیں کہ احادیث کی روشنی میں ثابت
ہوتا ہے کہ جمادات کو بھی شعور حاصل ہے۔ ایک حدیث ہذا جبیل یحب کی تشریح میں
فرماتے ہیں کہ آنحضرت کا احمہ بہار کو جنتی اور غیر بہار کو جہنمی کہنے سے بھی اس کی تائید ہوتی ہے۔ آگے

۱۔ فیض الباری علی صحیح البخاری ج ۱ ص ۲۱-۲۲۔

۲۔ فیض الباری ج ۳ ص ۲۳۔

جون ۱۹۸۱ء

۳۵۸

برہان دہلی

فرماتے ہیں کہ ایک مرتبہ آنحضرتؐ نے جندآن پہاڑ، جو مکہ میں واقع ہے، پر چلتے ہوئے فرمایا :
سَبَقَ الْمُسَفِّرُ دُونَ ۛ اس پر میں متفکر ہوا کہ ایک بے حس پہاڑ کے پاس حضورؐ نے یہ کیوں
فرمایا۔ پھر میں نے سہمدی کی دفاتر الوفا میں دیکھا کہ یہاں آپؐ کا اشارہ کسی شاعر کے اس
شعر کی طرف تھا یہ

وَقَبَلْنَا سَبَّحَ جُودِي وَالتَّجَنُّدُ

صلصلة الجرس | احادیث میں وحی کی مختلف صورتوں کا ذکر آیا ہے۔ اس میں وحی کی ایک
قسم کو گھنٹے کی آواز کے ساتھ مشابہت دی گئی ہے۔ یوں کہ کے بازگیروں نے ”صرع“ کا
افسانہ اسی پر کھڑا کیا۔ اگرچہ بعد میں خود ہی اس افسانے کو دفن بھی کیا۔ علامہ اسلام نے
صلصلة الجرس کی مختلف شرحیں لکھی ہیں۔ علامہ محمد انور شاہ کشمیریؒ، کے فخر العاطیں اے
ٹیلیگراف کی گھر گھر ایٹ سے تشبیہ دیتے ہیں۔ فرماتے ہیں نہ

صلصلة الجرس ههنا كنقرا ط التلغراف لداع الرسالة

وجہ تشبیہ اس قدر واضح ہے کہ صللصلة الجرس سمجھنے میں کسی مزید وضاحت کی ضرورت
باقی نہیں رہتی ہے۔

قریب بصرہ کی حقیقت | رسول اکرم صلی اللہ علیہ وسلم نے ایک بار صحابہ سے فرمایا : میں تمہیں نماز کی
حالت میں ہونے کے باوجود اپنے پیچھے بھی دیکھتا ہوں۔ علامہ انور شاہؒ فرماتے ہیں کہ اس حدیث
کے بارے میں امام احمد زما نے یہ ذکر کیا کہ یہ رسول اللہ کا معجزہ تھا۔ مگر میں کہتا ہوں کہ فلسفہ جدیدہ

۱۵ فیض الباری، ج ۳ ص ۴۴۔

۱۶ The age of Pciath: Will Durant = P. 164

۱۷ Mohammad: Margowiouth = P. 45

۱۸ مشکات العرقان: علامہ محمد انور شاہ کشمیریؒ، مجلس علمی ڈابھیل: ص ۱۲۳۔

جولہ ۱۹۷۷ء

۳۵۹

برہان دہلی

اب یہ ثابت ہو گیا ہے کہ قوت باصرہ جسم کے تمام اعضاء میں موجود ہے۔
 واضح رہے متقدمین مسلمان سائنسدانوں میں ابن الہشیم نے اس بات کا انکشاف
 کیا تھا کہ دراصل آنکھ نہیں دیکھتی ہے بلکہ دماغ دیکھتا ہے۔ بصریات میں ابن الہشیم نے
 جو تحقیقات پیش کی ہیں فضلاء یورپ نے عصر حاضر میں اس کے ساتھ بڑا اعتنا کیا یہاں تک
 کہ ان کی کاوش فکر کو سائنس کا ایک جزو ہی بنا دیا۔^۱

ایتھیر یا جوہر بسیط | علامہ کشمیری^۲ فرماتے ہیں: قدیم فلاسفہ کے نزدیک فضا میں جو کچھ پھیلا
 ہوا ہے وہ جوہر بسیط ہے مگر جدید تحقیقات نے اسے غلط ثابت کیا۔ جدید فلاسفہ یعنی سائنس
 فضاے بسیط میں اس پھیلتے ہوئے مادہ کو ایتھر *Eather* کہتے ہیں، اسی ایتھر کو پہلے
 عمار کہا جاتا تھا۔^۳

ایتھر کے بارے میں یہ علامہ کشمیری^۴ کا جدید رجحان ہوا، اب عرفاء کے مکاشفات
 کے ساتھ اسے اس طرح ملایا کہ اللہ نے اسی عمار سے نور محمدی ظاہر فرمایا۔ ضرب الخاتم
 کا پہلا شعر ہے:

تعالیٰ الذی کان دلہدیک ماسوی
 داؤل ماجلّ العماء بمصطفیٰ^۵

اس شعر میں صنعت ایہام ہے۔

علوم جدیدہ ہی اسلام کے قریب ہے | اندر جہ بالا مثالوں سے یہ بات واضح ہوتی ہے کہ علامہ

۱۔ فیض الباری۔

۲۔ عبقریۃ العرب: عمر فروخ: ص ۷۳-۷۴، المکتبۃ العلمیۃ، بیروت ۱۹۵۲ء

۳۔ فیض الباری

۴۔ ضوب الخاتم علی حدود العالم، علامہ محمد انور شاہ: ص ۲ دیوبند ۱۹۲۷ء

جون ۱۹۸۱ء

۳۶۰

برہان دہلی

کشمیری کس طرح قدیم و جدید کے ڈانڈے ملانے کی کوشش کرتے تھے اور اسلام کے عقائد یا فوق الفطری امور کی صحت و واقفیت سمجھانے کے لیے کس طرح عصر حاضر کی علمی تحقیقات اور انکشافات سے استفادہ کرتے تھے۔ انھوں نے اپنے تلامذہ کو بتلایا تھا کہ پرانے فرسودہ فلسفہ کے برعکس موجودہ سائنس ہی اسلام سے میل کھاتا ہے۔ مولانا سید احمد رضا صاحب بجنوری (صاحب انوار الباری) لکھتے ہیں کہ ایک بادشاہ صاحب سے یہی بات پوچھی گئی کہ آیا فلسفہ قدیم ہی اسلام سے قربت رکھتا ہے یا جدید عصری معلومات و تحقیقات۔ اس پر انھوں نے اعتماد کے ساتھ جواب دیا کہ علوم جدیدہ ہی اسلام سے قربت رکھتے ہیں۔ علامہ کشمیری جیسے دینی عالم کا یہ ملفوظ جب شائع ہوا تو بڑے بڑے اصحاب فکر و بصیرت نے علامہ کشمیریؒ کی ربانی بصیرت کا اعتراف کیا۔ مولانا عبد الماجد صاحب دریا ہادیؒ نے جو قدیم و جدید اور دینی و دنیوی علوم کے شتا سا دشناور تھے صدقِ جدید میں اس ملفوظ پر یہ رائے ظاہر کی:

”بات ہے صاف اور کھلی ہوئی، لیکن صدیوں کے تعصب اور غداقِ قدیم کی پاسداری سے پردے بھی ایسے تہہ بہ تہہ ڈال دیے کہ اس حقیقت تک رسائی کے لیے ضرور انور شاہ ہی جیسے علامہ وقت کی بصیرت ربانی کی پڑی۔ کاش ان کے اس قسم کے ملفوظات کی اشاعت اسی وقت ہو گئی ہوتی، اس سے بے زماںوں کی بھی زبان ہو جاتی اور ان سے متاخر نسل میں کم سے کم مولانا احسن گیلانی جیسے فاضل یگانہ تو اسی کے سہارے بہت کچھ لکھ ڈالتے۔“

علامہ انور شاہ صاحب کشمیریؒ کی کتابوں میں ایک عجیب و غریب خوبی یہ بھی ہے کہ ان کے ہاں ربانی علما جیسے مولانا جلال الدین رونی، شیخ اکبر محمد الدین ابن عربی، حضرت

۱۵ نقلی انور ۱۵ صدق جدید ۲۹ جنوری ۱۹۷۶ء

برہان دہلی

۳۶۱

جون ۱۹۸۱ء

جدد الف ثانی وغیرہم کے علوم و افادات کے پہلو بہ پہلو فضلاء نے یورپ کی جدید تحقیقات بھی نظر آتے ہیں۔ دوسرے الفاظ میں ہمارے کبار صوفیاء نے جو حقائق بیان کیے ہیں طبعیات کی جدید تحقیقات نے ان میں سے بہت سی باتیں قابل فہم بنادی ہیں اور علامہ کشمیریؒ نے اپنے کتب در سائل میں اس طرح کی بہت سی باتیں چیں بھی کی ہیں۔ یہ قول راقم کو علامہ کشمیری کے معاصرین میں کسی اور عالم دین کی کتاب میں نظر نہیں آئی۔ ہم حضرت علامہ شبلی نعمانیؒ سے بے خبر نہیں ہیں مگر ان کی ”الکلام“ صرف فلاسفہ اور متکلمین کے ارد گرد گھومتی نظر آتی ہے۔ اگرچہ سوانح مولانا ردم کے آخری ادباق میں یہ خصوصیت ضرور نظر آتی ہے مگر یہاں بھی بصیرت سے زیادہ مرغوبیت کا احساس ہوتا ہے۔ پھر علامہ کشمیری کا یہ عمل اس لحاظ سے اور بھی قابل غور بن جاتا ہے کہ ان کا تعلق پرانے طرز کے علماء اور قدیم دینی حلقے سے تھا اس حلقے کو قدیم ذوق کی سخت پاسداری تھی اور اس سے ایک قدم باہر نکلنا سخت مشکلات کو دعوت دینے کے مترادف تھا۔ مگر علامہ محمد انور شاہؒ اس حلقے کے

۱۵ حضرت مولانا عبید اللہ صاحب سندھی رحمۃ اللہ علیہ ایک جگہ لکھتے ہیں :

”امام فخر الدین رازی اور علامہ سعود بن عروفتنا زانی (م ۷۹۱ھ) کو عموماً طلبہ میں بڑی عزت کی نگاہ سے دیکھا جاتا ہے۔ ان نام بردہ حضرات کے مقابل میں شاہ ولی اللہ شاہ عہد العزیز کی بات سننے کے لیے بھی تیار نہیں۔ فتح الہند اگر کسی مسئلہ میں امام رازی یا علامہ تفتازانی کی تفسیل کرتے تو ہمیں پھر بڑھتے کر عقین کی مانند اس مسئلہ میں یوں ہے بلکہ سمجھتے کہ یہ عقین ان حضرات سے بھی کوئی مقدم ہستیوں ہوں گی مگر میں ایک عرصے کے بعد متفطن ہوا کہ عقین سے مراد مولانا محمد قاسم نانوتوی اور ان کے اساتذہ کرام اور مشائخ عظام ہیں جو شاہ ولی اللہ پر ختم ہو جاتے ہیں۔ دیکھیے، امام ولی اللہ کی حکمت کا اجمال تعارف، ”مکتبۃ الفسحاق بریلی“

- ۱۹۵۹ء -

جلد اول

۳۴۲

برہان

علامہ میں پہلے ایسے عالم نکلے جنہوں نے سلف و خلف کا احترام ملحوظ رکھ کر علمی مباحثہ و مسائل میں مجدد و متعطیل پر کاری ضرب لگا دی۔ انہوں نے علم کو زمان و مکان کی بندشوں میں محصور نہیں سمجھا بلکہ ہر جگہ اور ہر دور کے علم سے بقدر ظرف استفادہ کیا۔ غرض علامہ اللہ شاہ بہت سے مسائل کو عرفاء کے افادات کی روشنی میں اس طرح حل کرتے ہیں کہ جدید تحقیقات سے بھی الگ تائید ہوتی ہے۔ یہ کمال یہیں علامہ اقبال کے خطبات میں ضرور نظر آتا ہے۔ ان میں ایک طرف ہم برکے، منتھے، آئن اسٹائن اور برگسون کے انکار و خیالات دیکھتے ہیں اور ان کے دوش بدوش لوی، ابن عربی، عراقی، محمود پارسا اور شیخ احمد سرہندی وغیرہ کے تجربات و مشاہدات بھی پاتے ہیں۔ الخطبات میں پانچواں خطبہ "The spirit of Islamic culture" اس لحاظ سے خاص طور پر پڑھنے کے قابل ہے۔ حضرت علامہ اللہ شاہ صاحب رحمۃ اللہ علیہ کے درج ذیل اشعار پڑھئے اور سمجھئے کہ قابل ہیں۔ میں نے بھی اندازہ لگایا جاسکتا ہے کہ علامہ کشمیریؒ علوم جدیدہ سے کس قدر متاثر تھے:

فبجائزہ من برہانہ کل اویۃ و فی کل شایعۃ شأن قد خفی
ہے سائنس گائنات و جمہاری کی دلیل ہے اور ہر نشانی اور ہر حالت اللہ کی مخفی شان ہی کا
ظہور و اعجاز کے وجود کی دلیل ہے۔

فذلک اعجاز و خرق لحدائقہ دان کا کل الکون اعجاز منتہی
ہیں یہاں کی ایک ایک نشانی اور ایک ایک حالت ایک مستقل معجزہ اور خرقِ حاکمیت ہے
بلکہ بالآخر یہ ساری کائنات ایک معجزہ اور سرچکرا دینے والی چیز ہے۔

وقد قبل ان المہجرات تقدم بما یلقی فیہ الخلیفۃ فی مدی
یعنی: پیغمبروں نے جو معجزات پیش کیے وہ دراصل آنے والی نسلوں کو عقل و فکری
ترقی کے لیے بمنزلہ ہتھیار تھے۔

برہان دہلی

۳۶۳

جون ۱۹۸۱ء

یکاشف ایضاً من یدانی ستارۃ من الخلق تعریفاً بہ من قد اوجہتی
یعنی: وہ مخلوق اور کائنات سے پردے ہٹاتا ہے تاکہ انسان کو اس کے مقام و مرتبہ سے
آگاہ کرے جس کے لیے اسے چنگایا ہے اور جس کے لیے اسے خلافت و نیابت عطا کی گئی ہے۔
فان قيل بین الروح فی الطب والنجی تناسب الذن فقد یکتفی کذا
یعنی: اگر کہا جائے کہ طب میں روح اور فکر کے درمیان تناسب اور تعلق ہے تو یہ
الطینان بخش اہد قابل قبول ہے۔

یقال الیٰ حلین استھاوا و ما دروا علاقۃ بین الروح والفکر کیف ذل
بیولاجیا اضحیٰ کذلک محبطاً لتخریجہم سر الحیاۃ وما انجلی
یعنی آج تک سرگرداں ہو کر پوچھا کرتے تھے کہ روح اور فکر میں کیسے تعلق ہوتا ہے مگر
اب بیالوجی (Biology) (علم الحیات) نے زندگی کے اس راز کو بھی فاش کر دیا۔

زمان و مکان کا فلسفہ | بیسویں صدی کی ابتدا میں سائنسی دنیا، بالخصوص طبیعیات میں
کچھ ایسی تحقیقات و انکشافات منظر عام پر آئیں جن سے طبیعیات سے متعلق بہت سے
قدیم نظریات میں بھونچال آیا۔ ان نظریات میں نظریہ زمان و مکان کو بنیادی اہمیت
حاصل ہے۔ آئن اسٹائن کے نظریہ اضافیت کی رو سے زمان اور مکان کو مستقل بالذات
وجود حاصل نہیں ہے یہاں تک کہ اس نظریے کی رو سے زمان اور مکان کو دو وجود کی
حیثیت سے قبول کرنا بھی غلط ہے بلکہ ان کا وجود ایک دوسرے پر قائم ہے اور بجائے
”زمان اور مکان“ کہنے کے ”زمان — مکان“ کہنا ہی درست ہے۔ علامہ الحداد شاہ
کشمیری نے (شاہ علامہ اقبالؒ کی تحریک پر) مسئلہ زمان و مکان پر اسلامی تعلیمات کی روشنی میں
لہ قرعہ الختم علیٰ حدیث العالم: علامہ کشمیری: ص ۳۰۲۔

لہ دیکھئے ترجمہ و تفسیر از مولانا عبدالباری ندوی؛ خصوصاً مقدمہ کتاب از دکتھر
رضی اللہ عنہ ص ۱۰۰۔

جون ۱۹۸۱ء

۳۶۴

برہان دہلی

بحث کی۔ اگرچہ انھوں نے فلاسفہ، متکلمین اور عرفاء، نیز عصر حاضر کے مسلم الفیوت مصنفین کی کتابوں سے جگہ جگہ استفادہ کیا ہے مگر پرستش کسی مکتب فکر یا نظریے کی نہیں کی ہے۔ انھوں نے معیار بالآخر اپنے فہم کو بنایا ہے جو اسلامی روح سے آشنا اور علوم نبوت سے مستفید اور مستنیر تھا۔ ہم ان دور سالوں سے چند فوائد بطور نمونہ درج کرتے ہیں۔

زمان کوئی مستقل وجود نہیں رکھتا ہے | علامہ انور شاہ محدث فرماتے ہیں:

فالزمان انما هو فی مظهر تنا | زمان صرف ہمارے حدود میں واقع ہے، ورنہ
لیس عند ربك صباح ولا مساء | اللہ تعالیٰ کے ہاں نہ صبح ہی ہے اور نہ شام۔
كما روى ذلك عن ابن مسعود | حضرت عبداللہ بن مسعودؓ بھی ایسا ہی نقل ہے۔
آگے لکھتے ہیں کہ صدیوں قبل علامہ ابن قیم نے بھی اپنے مشہور قصیدہ نوئیہ میں یہی خیال ظاہر کیا ہے۔

قال ابن مسعود كلاماً قد حكا | لا الدار هي عنده بلاد نكران
ما عند كليل يكون ولا نهائ | قلت تحت الفلك يوجد ذان
فوالسماوات اعلى من نوره | والارض كيف انجم والقمر ان
من نور وجه الرب جل جلاله | ولكن احكاة الحافظ الطبراني
ترجمہ: داری نے حضرت عبداللہ بن مسعودؓ سے غیر منکر روایت نقل کی ہے کہ اللہ کے ہاں دن ہی ہے اور نہ رات ہی۔ ان کا وجود آسمان کے نیچے ہے۔ بلند آسمانوں کا نور اللہ ہی کا نور ہے۔ یہی حال زمین، چاند اور تاروں کا بھی ہے۔ ان کا نور بھی اللہ تعالیٰ ہی کا نور ہے۔

۱۱ مرقاة الطارم لحدوث العالم: علامہ محمد انور شاہ کشمیری: ص ۳۔
۱۲ عقیدۃ الاسلام فی حیاة عیسیٰ علیہ السلام: علامہ محمد انور شاہ کشمیری: ص ۱۲۔

۴۴

جیسا کہ حافظ طبرانی نے نقل کیا ہے۔

ایک اہم مقام پر زمانے کے مستقل وجود کو موجود قرار دیتے ہوئے علامہ کشمیری فرماتے ہیں کہ ہم جن واقعات پر اعتبار کرتے ہیں اور حالات و واقعات کو بزمِ خود متعین کرتے ہیں وہ سب بے حقیقت ہے کیونکہ وقت یعنی زمانے کا وجود ہم سے قائم ہے نہ یہ کہ ہم ہی وقت کے وجود سے قائم ہیں۔ وقت کا وجود وجودِ ہستی ہے۔ ذہن سے باہر اس کا کوئی وجود نہیں ہے:

وتوہم امتداد الزمان، وما بنی علیہ
كلہ توہم، لا اصل لہ، ساء
وانما هو من ایغال الوہم لا غیر...
... موضع وقت للمحدث من التعاقبات
الموجودۃ قبلہ توہم ایضاً۔ انما الوقت
بالحدوث فی عالمنا۔ ولولہ لہ یکن
فی عالمنا لہ یکن ہو۔

زمانے کا پھیلاؤ ایک دہم ہے۔ اسے بنیاد
بنا کر کسی چیز کو قائم کرنا، وہ بھی دہم ہی ہو گا۔
اس کی کوئی حقیقت نہیں ہے۔ محض دہم کا جو
ہے۔ یہ بھی بالکل دہم ہے کہ موجودہ کوئی متعین
اوقات میں سے کسی وقت پر اعتبار کر کے
عالم کے حدوث کا وقت مقرر کریں بے شک
حدوث کا وقت ہمارے عالم ہی میں ہے اگر
یہ ہمارے عالم میں نہ ہوتا تو یہ کیسا نہ ہوتا۔

ایسا اس لیے ہے کہ

ہو مالا نحن بلم لہ

وقت کا وجود ہمارے وجود پر منحصر ہے نہ کہ
کہ ہم اس کے وجود سے قائم ہیں۔

حضرت علامہ ابو شاہ صاحب فرماتے ہیں کہ مکاتیب
اور زمان کی نوعیت ایک ہی نہیں ہے بلکہ مختلف

مختلف اجسام کے لیے مختلف نوعیت
کے اوقات ادا ممکن ہیں۔

لہ مراقاة الطارم: ص ۴۔

جولائی ۱۹۸۶ء

۳۶۶

برہان دہلی

ہستیوں کے لیے مختلف ہے مثلاً ہوا کے وقت کی نوعیت نور کے زمان و مکان کی نوعیت سے مختلف ہے اسی طرح روح کا زمان و مکان بھی دوسری نوعیت کا حامل ہے۔ تمام لطیف ہستیوں کا زمانہ اسی کے مطابق ہوگا اور عالم غیب میں جو چیز سب سے زیادہ مختصر ہوگی وہ ہمارے ہاں سب سے زیادہ لمبی ہوگی۔ کسی چیز کو خیال میں لانے میں دو سال کی مدت درکار ہوتی ہے اور دوسری جگہ اسی چیز کے لیے ایک اشارہ کافی ہوتا ہے اس طرح صرف ایک چیز کے لیے دو مختلف مکان ٹھہرے ہیں۔

وقیل لجسمیراً وھو اعدو نورنا۔ دروچ مکان لا یقاس بما سوا
یعنی اجسام، ہوا، نور، روح وغیرہ کے لیے اپنا مخصوص ”مکان“ ہے جن کو ایک دوسرے پر قیاس ہی نہیں کیا جاسکتا ہے۔

والبعد بعض منہ اقرب غیرہ فامکنۃ فیہا التفاوت قد سری
کسی چیز کا بعید ترین مکان دوسرے کے لیے قریب ترین ہے اس طرح مختلف اور متفرق ”مکان“ کا سلسلہ چل رہا ہے۔

وکل لطیف فالزمان لہ کذا واقصیٰ فی الغیب اطولنا مدی
ہر لطیف ہستی کا ویسا ہی زمان ہوگا اور غیب میں جو چیز سب سے زیادہ مختصر ہوگی وہ ہمارے ہاں سب سے زیادہ طویل ہوگی۔

تخیل امر فی سنین ہنا لکم سنین وضحیٰ ہنا موطنان ذا
ایک طرف کسی چیز کے تصور میں دو سال اور دوسری طرف اسی کے تصور میں ایک اشارہ درکار ہوتا ہے اس طرح ایک ہی چیز کے لیے دو مکان بنا جاتے ہیں۔

دکھو! [زمان و مکان کی بحث کے وقت اس مشہور حدیث پر نظر پڑتی ہے جس میں دھرم

لہ ضرب الخاتم: ص ۱۳۔

۳۶

برہان دہلی

۳۶۷

جولائی ۱۹۹۸ء

بظاہر عین خدا ہونا نظر آتا ہے۔ حدیث شریف میں وارد ہوا ہے کہ رسول اللہ صلی اللہ علیہ وسلم نے فرمایا: لا تسبوا الدھر، فان الدھر هو اللہ، یعنی زمانے کو گالیاں نہ دو۔ بیشک زمانہ ہی خدا ہے علامہ اقبال کی ایک نظم ”نوائے وقت“ سے معلوم ہوتا ہے کہ وہ اس حدیث سے سخت متاثر تھے۔ انھوں نے اس نظم میں زمانے کو اس طرح پیش کیا ہے کہ یہی قادر مطلق اور مصرف عالم نظر آتا ہے۔ زمانہ اس نظم میں بڑے اعتماد کے ساتھ کہتا ہے:

خورشید بدنام، انجم بگریبانم دامن نگری، ہیچم، در خود نگری جانم
چنگیزی و تیموری منٹے زغبایں ہنگامہ افزنگی یک جستہ شرار میں
پنہاں بہ فیمیر من صد عالم رعنا میں صد کوب غلطاں ہیں صد گنبد خرا میں
یا مثلاً ایک اور نظم میں بھی مذکورہ بالا حدیث قدسی سے استفادہ کر کے علامہ اقبال فرماتے ہیں۔

زندگی از دھرم، دھرم از زندگی

لا تسبوا الدھر، فرماں نبی مست

مگر اس قسم کے اشعار کو بنیاد بنا کر علامہ اقبال کو دھرمی قرار دینا صحیح نہیں ہے۔

ان کے ہاں وقت، زمانہ، زندگی، عصر، دھرم کے مختلف معنی ہیں۔ اس کے علاوہ دھرم کو صوفیہ کرام کے ہاں علیحدہ مفہوم و معنی بھی ہے۔ علامہ اقبال اپنے انگریزی خطبات

کے پانچویں لیکچر *The Conception of God and the*

Meaning of Prayer میں لکھتے ہیں:

”عفی اللہ عن ابن عربی کے ہاں دھرم اللہ کے اسما و صفات میں سے ایک ہے۔

اسی طرح امام رازی نے اپنی تفسیر میں لکھا ہے کہ کسی صوفی بزرگ نے انھیں

”دھرم“ ”دیوبہد“ اور ”دیہار“ کی تکرار سکھایا تھا۔
(حاشیہ صفحہ ۳۶۷)

جون ۱۹۸۱ء

۳۶۸

بریل دہلی

علامہ محمد انور شاہ کشمیری کے ہاں بھی ”دہر“ کو (لغوی حیثیت سے نہیں) ایک خاص مقام حاصل ہے۔ ان کے ہاں تمام اجسام چاہے وہ لطیف ہوں یا کثیف کے زمان اور مکان ایک مقام پر دہر میں آکر مل جاتے ہیں:

اِنَّ اَنْ يَصِيْرَ الْكُلُّ فِي الدَّهْرِ حَاضِرًا ۝ فَدَهْرًا وَدَيَّهْوًا وَدَيَّهْمًا ۝ وَدَيَّهْمًا ۝ وَدَيَّهْمًا ۝ وَدَيَّهْمًا ۝
یہاں دہر سے مراد وہی ہے جسے بعض اہل علم ”سرمہ“ کہتے ہیں۔

جہاں تک اس حدیث کے بارے میں علامہ کشمیری کے عقیدے کا تعلق ہے تو وہ وہی ہے جو متقدمین محدثین عظام کا رہا ہے۔ وہ ایک جگہ فرماتے ہیں کہ اس عالم میں جو کچھ ہے یہ صرف صفات رب کے جلوے ہیں۔ یہاں کوئی چیز مستقل بالذات نہیں ہے:

۱۔ علم مامن شئی فی العالم بقضیہ جاننا چاہیے کہ اس کائنات میں جو کچھ بھی
۲۔ وقضیہ الایتنہی الی صفیہ ہے وہ سب بلا آخر اللہ کی صفات میں سے
۳۔ من صفات اللہ تعالیٰ ولیس ذیہ ایک صفت پر جا کر ختم ہوتی ہے۔ یہاں
شئی مستقل ہے کوئی چیز مستقل نہیں ہے۔

زمان اور مکان بھی اسی میں شامل ہیں یہ اللہ کے صفات فعلیہ میں سے ایک صفت ہے۔ ایک اور جگہ حافظ ابن حجرؒ کی اس حدیث کے بارے میں رائے کا خلاصہ درج کرتے ہیں کہ حضور اقدس صلی اللہ علیہ وسلم کا لوگوں کو زمانے کے سبب و شتم سے منع کرنے کا مدعا یہ

دعائے صفحہ ۴۱ (تفصیل الایات جدیدہ (انگریزی): ص ۴۲، دہلی ۱۹۸۱ء

۱۔ ضرب الخاتم: ص ۱۳

۲۔ خود علامہ کشمیری نے بھی شعر کے حاشیہ پر لکھا ہے: وقد اجاز فی دائرة المعارف للبستان

من اسر ص ۱۳

۳۔ رقاۃ الطام: ص ۴۔ کتب فیض الباری علیٰ صحیح البخاری ج ۱

برہن دہلی

۳۶۹

جنوری ۱۹۸۱ء

تھا کہ لوگ کہیں یہ نہ سمجھیں کہ زمانہ ہی فاعل حقیقی ہے۔ فاعل حقیقی تو اللہ ہی ہے جب لوگ
آلام و مصائب کے نازل کرنے والے کو گالیاں دیں گے تو وہ فاعل حقیقی یعنی اللہ ہی
کی طرف لڑیں گی (معاذ اللہ)

قال المحافظ معنى النعمى عن سبب الداهر ان من اعتقد انه الفاعل للمكروه فسببه اخطاء فان الله هو الفاعل - فاذا سببتم من انزل ذلك بكمم جمع السبب الى الله له

حافظ ابن جرر کے نزدیک سبب و ستم سے روکنے کا مقصد یہ ہے کہ جس شخص نے یہ اعتقاد رکھا کہ دوسری کمزوریاں اس کا فاعل ہے پھر اسے گالی دی تو اس نے غلطی کی کیونکہ فاعل تو صرف اللہ ہے۔ اس لیے جب تم نازل کرنے والے کو گالیاں دو گے تو وہ خدا ہی کی طرف لڑیں گی۔

وجود باری اور قیومیت | باری تعالیٰ کا وجود ثابت کرنے کے لیے فلاسفہ نے ایک بڑی دلیل علت اور معلول کی دی ہے وہ اس سلسلہ علت و معلول کو عدلہ العلل پر ختم کرتے ہیں اور اسی کو خدا بھی ٹھہراتے ہیں۔ دوسری طرف بعض صوفیائے کرام بھی انہوں نے اپنے مشاہدات اور روحانی تجربات کی روشنی میں وجود حق کے اثبات میں اپنی دلیلیں دی ہیں مگر دونوں طرف سے جو افکار و نظریات پیش ہوئے وہ قرآن کے پیش کیے ہوئے ”اللہ“ سے پوری طرح میل نہیں کھاتے، کہیں صفات و کمالات میں نقص نظر آتا ہے اور کہیں خالق و مخلوق عین اور متحد دکھائی دیتے ہیں۔

علامہ انور شاہ رحمۃ اللہ علیہ کے دور رسالوں کا مرکزی مضمون یہی اثبات باری ہے انہوں نے اس بارے میں جو دلائل پیش کیے ہیں ان کی امتیازی خوبی یہ ہے کہ میں خدا کا

لے اتوار المحمود شرح صلیہ ابی داؤد ج ۲ ص ۵۶۸۔

جون ۱۹۷۱ء

۳۷۰

برہانِ دینی

وجود ثابت کیا جاتا ہے اس میں وہ سارے اوصاف و کمالات نظر آتے ہیں جو اس کے شایانِ شان ہیں۔ وہ فلاسفہ کے نظریہ کی طرح محض خانہ پرری کا خدا نہیں ہے جس نے کائنات تو بنائی مگر اس سے غیر متعلق ہوا اور اب محض تماشائی کی حیثیت رکھتا ہے۔ وہ خالق کے ساتھ قیوم بھی ہے۔ علامہ محمد انور شاہ کے نزدیک صوفیہ کبار کا فلسفہ وحدۃ الوجود دراصل یہی فلسفہ قیومیت ہے۔ وہ فرماتے ہیں

ولما كان وجودكم مناد ومتعلقاً به
استمسله وهو قیومہ لم یقده
فی نعت الاحدیة هو الاول
والآخر والظاهر والباطن وهو
بكل شیء علیم
یعنی جب عالم کا وجود ذاتِ واجب کے وجود سے قائم ہے تو اسی ذات نے اس کو کھلم بھی لیا اس طرح وہ عالم کا قیوم بھی ہوا۔ اس کی تیزمت سے اس کی صفتِ احدیت پر قدرہ داد نہیں ہوتی ہے کیونکہ وہ اول و آخر و ظاہر و باطن بھی خود ہی ہے وہ ہر چیز کا علم رکھتا ہے۔

انہی ایک درسی تقریریں اسی حقیقت کی طرف ان الفاظ میں اشارہ کرتے ہیں :

کذلک الوجود ذو اشیاء من
الکمالات والخیرات فی ای ممکن
وجد فی ای مرتبة تتحقق هو
وجود الباری عز اسمه ملکاً
لانه ہی کمالاته لیس لایکن
منها نصیب الا القدس الذی
لا یرض من نور الشمس وهذا
اسی طرح وجود اور اس کے خیرات و کمالات کے مظاہر چاہے وہ ممکنات میں سے کسی بھی ممکن میں پائے جائیں وہ اصل میں اللہ تعالیٰ ہی کا وجود ہے (کیونکہ خیر محض ہونے کا حق صرف اسی کو حاصل ہے) ممکن (مخلوق) کے کمالات اللہ کے کمالات ہیں۔ ان میں اس کو صرف اتنا ہی حق پہنچتا ہے جتنا ذیل کو

۱۰ مرقاة الطامم لحدوث العالم : ص ۷۰

جولائی ۱۹۸۱ء

۳۷۱

برہنہ دہلی

مسئلہ وحدۃ الوجود آفتاب کی روشنی سے۔ یعنی جس طرح زمین کو
 و تعداد الموجودات اپنی روشنی نہیں ہے بلکہ اس کی روشنی کا دار و مدار
 الٰہی ذہب الیہا آفتاب کی روشنی پر ہے) وحدۃ الوجود اور
 المحققون۔ لہ تعدد موجودات جیسے مسائل، جنہیں بعض
 محققین نے اختیار کیا ہے کی بنیاد بھی یہی ہے۔

اس کا مطلب یہ نہیں ہے کہ مخلوق کا وجود عین وجود خالق ہے بلکہ اس کا مقصد
 یہ ہے کہ خالق کو اپنے مخلوق کے ساتھ ایسا دائمی ربط و اتصال ہے جو اس کے کبھی بھی
 منفصل نہ ہو سکے۔ محیط و قیوم ہونا خدا کے لیے ضروری ہے کہ کائنات کا وجود اسی کے
 وجود پر منحصر ہے۔ ورنہ وہ خدا ہی کیا جس نے کائنات کو بنادی اور اب اس کے ساتھ
 بے تعلق رہتے ہوئے محض ایک تماشا ہی ہوا۔ اس طرح کا اعتقاد خدا کے لیے نقص اور عیب
 کا مستلزم ہے، جس سے وہ منترہ اور پاک ہے۔ اسلام جس خدا کو خدا کہتا ہے وہ خالق
 ہونے کے ساتھ قیوم بھی ہے۔ اس کے وجود سے مخلوق کا وجود قائم ہے مگر خالق و مخلوق
 کا یہ ربط و اتصال ویسا بھی نہیں ہے جیسے بعض صوفیہ نے پانی اور بلبلیہ یا دھواگے اور گرہ
 کی مثال دے کر سمجھایا ہے۔ بلکہ اس ربط میں عنیت کے ساتھ کمال درجے کی غیریت
 بھی ہے۔ علامہ کشمیری اسے ایک مثال سے سمجھاتے ہیں جس کو یہاں اس طرح پیش کرنا
 مناسب ہوگا۔

(۱) گرہ شمس — ذات حق (۲) — جرم شمس کا نور — وجود حق
 (۳) شعاع شمس — صفات حق دہی محل شعاع — اعلان نامہ بترا معلومات حق
 تفصیل یہ ہے کہ

۱۔ انوار المحمود شرح سنن ابی داؤد ج ۲ ص ۵۴۹۔

جون ۱۹۸۱ء

۳۴۳

بریل دہلی

کرتہ شمس کو بطور مثال ذاتِ حق کہا جائے آفتاب کے جرم میں جو نور ہے اسے وجودِ حق مانا جائے آفتاب کی شعاعوں کو صفاتِ حق اور ان شعاعوں کے مقام وقوع سے اعیانِ ثابۃ (یا اشیاء کون) مراد لیا جائے پس جس طرح کرنیں خارج میں اشیاء کائنات پر پڑتی ہیں اسی طرح اللہ کی تجلی اللہ کے معلومات (جو اعیانِ ثابۃ بھی کہلاتے ہیں) پر پڑتی ہے۔ اب جس طرح شعاع شمس عین جرم شمس نہیں ہے اسی طرح یہ معلومات حق بھی عین ذاتِ حق نہیں ہیں مگر ان میں جو ربط و اتصال ہے اس سے بھی انکار نہیں ہو سکتا ہے۔ آئینے پر آفتاب کا جو عکس پڑتا ہے کون کہہ سکتا ہے کہ یہ عکس عین آفتاب ہے مگر اگر آفتاب کا وجود نہ ہوتا تو عکس بھی کہاں وجود میں آ سکتا تھا۔

علامہ کشمیری فرماتے ہیں کہ علت و معلول کے فلسفے سے خدا کا ازلی وجود ثابت نہیں ہوتا، بلکہ اس سے نت نئی تخلیق پیدا ہوتی ہیں۔ اس فلسفے کے بغیر بھی وجود باری ثابت ہوتا ہے، لکھتے ہیں:-

وليعلم ان التقدم الباري على	جاننا چاہیے کہ عالم پر ذاتِ باری کا تقدم
العالم ليس هو من تلقاء العلية	فقط علت و معلول کی بنا پر بھی نہیں ہے
فقط كما بنى السيد باقرا مسألة	جیسا کہ سید باقر نے اس مسئلہ کی عمارت ہی
عليه فاورد عليه مناقشون ما	اسی پر کھڑی کی ہے جس پر کریدنے والوں نے
اور دوا، انما هو لغت اللغى	وہ اعتراضات کیے جو لغت نہیں ہیں۔ بلکہ
على حiale من تلقاء الاحدية	یہ تقدم اللہ کی ایک صفت و لغت ہے۔ یہ
والفردية والورية يقتضى تقدم	صفت باری تعالیٰ میں اس کے احد و فرد
العد على العالم من وبقى ذلك	ہونے کی جانب سے ہے۔ یہی صفت عالم کے

لہ انوار المحمود ج ۲ ص ۵۴۹۔

برہان دہلی

۳۴۳

جون ۱۹۹۸ء

النعوت مستمر بعد وجود العالم
ایضاً اذ هو موصوفٌ ایداً ببلغة
بعد العدم . ولا نظراً الى من
هو داخل في مظهر متبہ بل النظر
الى المجموع من حيث المجموع ،
استشعر به احد دلہ لیشی -
دنیا بوجہ خویش مریجے دارد
خس پندارد کہ این کشاکش باو است
دریا اپنے وجود سے موجیں مارتا ہے مگر تیرے دالے تنکے کو گماں ہے کہ
اس کی کشاکش ذاتی ہے۔

مندرجہ بالا سطور میں علامہ محمد انور شاہ کشمیری رحمۃ اللہ علیہ کے چند افادات
ضمین راقم نے اپنے مبلغ علم اور محدود فہم کے مطابق سمجھا، پیش کیے گئے۔ اصل میں
علامہ انور شاہ کی تصانیف دامانی، جمہ میں ان کے درمیانے (ضرب النخاتم اور مرقاة
الطارم) زیادہ قدرداہمیت کے حامل ہیں، میں عقلی علوم سے متعلق بہت سے افادات
بکھرے ہوئے ہیں۔ انی افادات کو جمع کرنے اور پھر آسانی اردو میں منتقل کرنے کی
کافی ضرورت ہے۔ افسوس ہے کہ حضرت مولانا سید مناظر احسن گیلانیؒ اس طرف متوجہ
نہ ہو سکے۔ وہ علامہ کشمیری کے خاص شاگرد اور علم و فضل میں بقول ڈاکٹر رضی الدین
ماحب صدیقی ”دین و دانش کے ماہر کامل“ تھے۔ وہ یقیناً علامہ محدث کشمیریؒ کے
ایک افادے کو کتاب بنا سکتے تھے۔ انھوں نے اپنی کتاب ”الدين القيم“ میں نظریۃ

۵ مرقاة الطارم: ص ۷۔

برہان دہلی

۳۷۳

جون ۱۹۸۱ء

قیومیت کے تحت وحدۃ الوجود پر نہایت دلآویز انکار و خیالات اور لطیف و نفیس نکتے پیش کیے ہیں۔ ان کے بارے میں حضرت مولانا عبد الماجد دریا بادیؒ جیسے ماہر فن نے اعتراف کیا ہے۔

”مسئلہ قیومیت پر جو کچھ لکھا ہے وہ تازگی، فکر اور ندرت عنوان کے لحاظ سے اپنی مثال آپ ہے“

اگرچہ حضرت مولانا گیلانیؒ نے اس بحث میں علامہ کشمیری سے استفادہ کرنے کا کوئی ذکر کتاب میں نہیں کیا ہے مگر اپنے ایک دوسرے مضمون میں وہ صاف لکھتے ہیں: ”خاکسار نے اپنی کتاب ”الدین الیقیم“ میں اسی وحدۃ الوجود (مسئلہ قیومیت) کے مسئلہ کی جو تشریح و تفصیل کی ہے سبھی بات یہ ہے کہ بنیادی امور اس کے شاہ صاحب کی تقریر ہی سے ماخوذ ہیں“

ماثر و معارف، یعنی پچیس مقالات کا مجموعہ:

مؤلفہ جناب قاضی الطہر مبارک پوری:

جس میں تدوین حدیث و علوم حدیث کی تاریخ، کتب حدیث و فقہ کا تعارف، اسلامی علوم کا ارتقاء، تعلیمی مسلمانوں کی علمی سرگرمیاں، یوں ہی اسلامی علوم و فنون کی ترویج اور کئی اسلامی شخصیات اور علمی کتابوں اور علمی اداروں کے قیام کا ذکر۔ تقریباً پچیس عنوانات کے تحت مفصل اور مستند طور پر درج کیا گیا ہے۔ متوسط تقطیع ۲۶x۲۰ صفحات ۳۷۲، قیمت - ۱۵/ فصل اور مستند طور پر درج کیا گیا ہے۔ متوسط تقطیع ۲۶x۲۰ صفحات ۳۷۲، قیمت - ۱۵/ جلد 20/- روپے

۱۔ الدین الیقیم: ص ۱۲۰ تا ۱۳۵ نفیس اکیڈمی کراچی۔

۲۔ ایضاً۔

۳۔ حیات انور: ص ۶۰، طبع اول دیوبند ۱۹۵۵ء۔